इसे वेबसाईट www.govtpressmp.nic.in से भी डाउन लोड किया जा सकता है.



मध्यप्रदेश राजपत्र

(असाधारण) प्राधिकार से प्रकाशित

क्रमांक 378]

भोपाल, बुधवार, दिनांक 14 सितम्बर 2016—भाद्र 23, शक 1938

सामान्य प्रशासन विभाग मंत्रालय, वल्लभ भवन, भोपाल भोपाल, दिनांक 14 सितम्बर 2016

घोषणा

(नियम-6)

क्र. एफ 21-3-2016-एक-10.—यत:, यह अभिकथित किया गया है कि श्री पंकज त्रिवेदी, तत्कालीन परीक्षा नियंत्रक/संचालक, व्यावसायिक परीक्षा मंडल, मध्यप्रदेश, भोपाल ने मध्यप्रदेश राज्य में परीक्षा नियंत्रक/संचालक, व्यावसायिक परीक्षा मंडल, मध्यप्रदेश, भोपाल का पद धारण करते हुए, भ्रष्टाचार निवारण अधिनियम, 1988 की धारा 13 की उपधारा (1) के खण्ड (ङ) के अधीन अपराध किया है और अपराध क्रमांक 51, सन् 2014 को मामले का अन्वेषण किया गया था;

और, यतः, अभिलेख में उपलब्ध सुसंगत सामग्री की छानबीन करने पर, राज्य सरकार की राय है कि श्री पंकज त्रिवेदी पर, जिसने भ्रष्ट साधनों का सहारा लेकर अपनी आय के ज्ञात स्त्रोत से अननुपातिक संपत्तियां संचित की हैं, प्रथम दृष्टया प्रकरण बनता है;

और, यत:, राज्य सरकार द्वारा यह आवश्यक और समीचीन समझा गया है कि उक्त अभियुक्त पर मध्यप्रदेश विशेष न्यायालय अधिनियम, 2011 की धारा 3 की उपधारा (1) के अधीन स्थापित विशेष न्यायालय द्वारा विचारण किया जाना चाहिए;

अतएव, मध्यप्रदेश विशेष न्यायालय अधिनियम, 2011 की धारा 5 की उपधारा (1) द्वारा प्रदत्त शक्तियों को प्रयोग में लाते हुए, राज्य सरकार, एतद्द्वारा यह घोषणा करती है कि उक्त अपराध पर मध्यप्रदेश विशेष न्यायालय अधिनियम, 2011 के अधीन कार्यवाही की जाएगी.

> मध्यप्रदेश के राज्यपाल के नाम से तथा आदेशानुसार, एम. के. वार्ष्णेय, प्रमुख सचिव.